

संक्षिप्त

एक लाख रुपए की सहायता राशि का चेक किया प्रदान

कोटपुतली। मुख्यमंत्री कार्यालय राजस्थान सरकार के निर्देश के अनुसार प्रार्थी स्व. कृष्ण कुमार पुत्र जयराम कुमार की मृत्यु होने पर 1 एक लाख रुपए की राशि मुख्यमंत्री सहायता कोष से स्वीकृत की गई। उक्त स्वीकृति की पालना में प्रार्थी स्व. कृष्ण कुमार की मृत्यु होने पर उनकी आश्रित पत्नि पिंकी धाबाई को 1 लाख रुपए की राशि का चेक जिला कलेक्टर प्रियंका गोस्वामी द्वारा प्रदान किया गया।

गणेशदास महाराज को पीएच.डी. की डिग्री मिली

शाहपुर। जगदहू रामानंदाचार्य राजस्थान संस्कृत विश्वविद्यालय जयपुर ने श्री श्री 1008 महामंडलेश्वर गणेश दास जी महाराज (ज्योतिष) को उनके शोध प्रबंध राजनीति सफलताप्राप्त्ये ज्योतिषशास्त्रीयप्रमुखयोगानां चर्चा: विषय पर विद्यावारिधि (पीएच.डी.) की डिग्री प्रदान की गई। समाजसेवी सुभाष जोशी ने बताया कि गणेशदास (ज्योतिष) ने अपना शोध कार्य डॉ. संदीप जोशी, सहायक आचार्य, अनुसन्धान-केन्द्र, जगदहू रामानंदाचार्य राजस्थान संस्कृत विश्वविद्यालय, जयपुर के निर्देशन में पूर्ण किया है। इस अवसर पर श्री श्री 1008 रामरिखपाल दास जी महाराज त्रिवेणीधाम एवं जयपुर ग्रामीण सांसद राव राजेंद्र सिंह ने खुशी जाहिर करते हुए बधाई प्रेषित की।

मेगा पीटीएम व निपुण मेला कल

निवाड़ी। पीएम श्री राजकीय उच्च माध्यमिक विद्यालय में 23 जनवरी को राजस्थान स्कूल शिक्षा परिषद के निदेशानुसार मेगा पीटीएम, राष्ट्रीय एवं अंतरराष्ट्रीय वार्ता व निपुण मेले का आयोजन होगा। प्रधानाचार्य गिरिराज प्रसाद गुर्जर ने बताया कि निपुण मेले को लेकर एल्यूमिनी मीट का आयोजन भी किया जाएगा। जिसमें विद्यालय के पूर्व छात्र जिन्होंने विभिन्न क्षेत्रों में अपनी पहचान स्थापित की है उनका सम्मान किया जाएगा। राष्ट्रीय आविष्कार अभियान के तहत अंतरराष्ट्रीय वार्ताकार के रूप में पूर्व संभागीय आयुक्त डॉ. धर्मेन्द्र भटनागर, कर्नल राजाराम सहित अन्य एल्यूमिनी विद्यार्थियों से रूबरू होंगे।

वार्षिकोत्सव आज

निवाड़ी। पीएम श्री राजकीय उच्च माध्यमिक विद्यालय में गुरुवार को सांस्कृतिक शैक्षणिक खेल, वार्षिकोत्सव एवं लोकार्पण व शिलान्यास समारोह का आयोजन होगा। प्रधानाचार्य गिरिराज प्रसाद गुर्जर ने बताया कि समारोह में मुख्य अतिथि सांसद हरिश मीणा होंगे। समारोह की अध्यक्षता विधायक रामसहाय वर्मा करेंगे एवं विशिष्ट अतिथि नगर पालिकाध्यक्ष विलीप इसरानी, भाजपा जिलाध्यक्ष चंद्रवीरसिंह चौहान, निवर्तमान प्रधानाचार्य लामंडी, भाजपा शहर अध्यक्ष नितिन जैन छाबड़ा, समाजसेवी ओमप्रकाश गुप्ता, पार्षद परसराम कुमावत, पारस जैन पहाड़ी, समाजसेवी प्रमिता खडेलवाल सहित समस्त पार्षद व कई जनप्रतिनिधि शामिल होंगे। समारोह में वक्त भी की शैक्षणिक एवं सह शैक्षणिक गतिविधियों में उत्कृष्ट प्रदर्शन करने वाले विद्यार्थियों को सम्मानित किया जाएगा।

जिला स्तरीय समारोह 22 जनवरी को

कोटपुतली। मुख्यमंत्री किसान सम्मान निधि योजना के अंतर्गत पांचवीं किस्त राशि के हस्तान्तरण हेतु जिला स्तरीय समारोह 22 जनवरी को दोपहर 12 बजे से राजकीय सदर उच्च माध्यमिक विद्यालय कोटपुतली के सभागार में आयोजित किया जाएगा। जिला स्तरीय कार्यक्रम में अरविन्द पैवोलियन स्टेडियम, जिला सिरोंही में राज्य स्तर पर आयोजित कार्यक्रम का लाइव प्रदर्शन होगा तथा कार्यक्रम के दौरान माननीय मुख्यमंत्री द्वारा लाभार्थी किसानों से संवाद भी किया जावेगा।

आत्मरक्षा प्रशिक्षण दिया

दौसा। सिविल लाइन हरिपुर रोड स्थित पीएम श्री केंद्रीय विद्यालय दौसा में बुधवार को विद्यार्थियों को आत्मरक्षा प्रशिक्षण कार्यक्रम के अंतर्गत पवन मार्शल आर्ट अकादमी के डायरेक्टर एवं जिला कराटे संघ के सचिव प्रशिक्षक पवन कुमार शर्मा ने आत्मरक्षा के विविध आयामों का बेहतरीन प्रशिक्षण दिया। उन्होंने किसी भी विकट परिस्थिति में स्वयं की सुरक्षा एवं दूसरों के लिए सहायक के रूप में सिद्ध होने के लिए आत्मरक्षा के उपयोग को अपनाने के तरीकों को समझाया।

ऊर्जा संरक्षण पुरस्कार कार्यक्रम में अलवर कलेक्टर को मिला प्रथम पुरस्कार



अलवर जिला कलेक्टर डॉ अर्तिका शुक्ला को सम्मानित करते ऊर्जा मंत्री हीरा लाल नागर व मुख्य सचिव अजिताभ शर्मा, प्रबंध निदेशक रोहित गुप्ता।

व्यक्तिगत श्रेणी) में कुल 30 संस्थानों एवं व्यक्तियों को तथा 43 अन्य विजेताओं को पुरस्कृत कर सम्मानित किया गया। जिसमें सरकारी विभाग वगैरे की जिला कलेक्टर श्रेणी में वर्ष

2022-23 के अंतर्गत 'प्रमोशन ऑफ एनर्जी एफिशिएंसी इन डिफरेंट डिस्ट्रिक्ट' के लिए वर्तमान अलवर जिला कलेक्टर डॉ. अर्तिका शुक्ला को प्रथम पुरस्कार प्रदान किया गया। इसके

साथ ही प्रधानमंत्री सूर्य घर योजना के 10 लाभार्थियों को इंडकशन कुकटॉप का वितरण भी किया गया।

इस अवसर पर ऊर्जा मंत्री हीरालाल नागर ने कहा कि प्रदेश का

■ अलवर जिला कलेक्टर डॉ अर्तिका शुक्ला को दिया गया प्रमोशन ऑफ एनर्जी एफिशिएंसी इन डिफरेंट डिस्ट्रिक्ट के लिए मिला प्रथम पुरस्कार

प्रत्येक नागरिक जागरूक होकर ऊर्जा संरक्षण के प्रति दायित्व को समझते हुए बिजली बचाने में अपना योगदान दे। उन्होंने कहा कि तीव्र शहरीकरण एवं औद्योगिकीकरण के वर्तमान दौर में ऊर्जा संरक्षण की आवश्यकता और बढ़ गई है। इसी को लेकर मुख्यमंत्री भजनलाल शर्मा के नेतृत्व में राज्य सरकार ऊर्जा संरक्षण को बढ़ावा दे रही है।

'ग्राम उत्थान शिविरों में ग्रामीणों को सुनिश्चित होगा विभिन्न कल्याणकारी योजनाओं का लाभ'

खैरथल। अतिरिक्त जिला कलेक्टर शिवपाल जाट की अध्यक्षता में 'ग्लोबल राजस्थान एग्रीक्रेट मीट का आयोजन करने के संबंध में बैठक का आयोजन किया गया। ग्राम के इस महत्वपूर्ण आयोजन में प्रगतिशील किसानों और पशुपालकों की सहभागिता सुनिश्चित कर उन्हें विभिन्न कल्याणकारी योजनाओं का लाभ देने के क्रम में प्रत्येक गिरदावर सफिकल पर 23 जनवरी से ग्राम उत्थान शिविरों का आयोजन किया जाएगा।



ग्राम उत्थान शिविरों के आयोजन को लेकर अधिकारियों की बैठक लेते एडीएम शिवपाल जाट।

दूसरे चरण में 1 फरवरी एवं 5 से 9 फरवरी तक इनका आयोजन होगा। इस प्रकार 10 दिनों तक जिले में 34 शिविर प्रातः 10 बजे से सायं 5 बजे तक प्रदेशभर में आयोजित किए जाएंगे। इन शिविरों से पहले 22 जनवरी को ग्राम सभाओं के

माध्यम से ग्रामीणों को ग्राम उत्थान शिविरों में होने वाली गतिविधियों के बारे में विस्तृत जानकारी भी दी जाएगी।

बैठक के दौरान अतिरिक्त मुख्य कार्यकारी अधिकारी रामदयाल, विकास अधिकारी मुंडावर संजय

■ खैरथल तिजारा जिले के 34 गिरदावर सफिकलों पर 23 जनवरी से शुरू होगा ग्राम उत्थान शिविरों का आयोजन

यादव, तहसीलदार एलआर अजय कुमार, तहसीलदार अभिषेक यादव, तहसीलदार शैलान सिंह यादव, तहसीलदार मुंडावर विवेक, तहसीलदार हरसोली वीरेंद्र सिंह, तहसीलदार तिजारा कृष्ण कुमार यादव, तहसीलदार कोटकासिम, सहायक निदेशक कोऑपरेटिव वेद प्रकाश सैनी, सहायक निदेशक हॉर्टिकल्चर गोपाल मीणा, शाखा प्रबंधक खैरथल शेष कुमार सहित अन्य अधिकारी मौजूद रहे।

प्रदेश में बेरोजगारी एवं अपराधों में लगातार हो रही वृद्धि : विधायक बैरवा

दौसा। दौसा विधायक डीसी बैरवा ने कहा कि केन्द्र एवं राज्य सरकार हरमोर्चे पर विफल साबित हुई हैं, प्रदेश में बेरोजगारी एवं अपराध का ग्राफ लगातार बढ़ता ही आ रहा है, इसे रोकने में भी प्रदेश की सरकार विफल रही है।

दौसा विधायक डीसी बैरवा बुधवार को मनरेगा बचाओ संग्राम के तहत ग्राम पंचायत खानपुरा, पिपल्या चौकपुरा, रवावास, खानवास, लवाण एवं डिगारिया में आयोजित नुककड एवं जनस्पर्क कार्यक्रम के दौरान उपस्थित ग्रामीणों को सम्बोधित कर रहे थे। उन्होंने कहा कि देश एवं प्रदेश के हालात दिन प्रतिदिन खराब होते जा रहे हैं, जातियों को लड़ाने का काम किया जा रहा है, ताकि युवा रोजगार की मांग नही करे। केन्द्र सरकार ने मनरेगा जैसी योजना को बंद कर दिया है, इसके बंद होने से बेरोजगारी बढ़ेगी, रोजगार के लिए ग्रामीण पलायन करेंगे। उन्होंने कहा कि गांव के व्यक्ति को गांव में ही रोजगार मिले इस उद्देश्य से तत्कालीन कांग्रेस सरकार ने मनरेगा को शुरू किया था, इसके सकारात्मक परिणाम सामने भी आये थे। रोजगार के लिए पलायन पूरी तरह से रुक भी गया था। उन्होंने कहा कि केन्द्र सरकार ने इस योजना को पूरी तरह से बंद कर दिया है, जिसके कारण

ग्रामीण क्षेत्रों में विकास अवरुद्ध हो गया है, लोगों को रोजगार के लिए पलायन करना होगा। उन्होंने कहा कि प्रदेश की भाजपा सरकार भी इसका फल भुगत रही है, प्रदेश में बेरोजगारी, अपराध, उत्पीड़न के मामले लगातार बढ़ रहे हैं, कानून व्यवस्था पूरी तरह से चौपट हो गई है। अपराधियों के हाथसे लुप्त हो रहे हैं। सरकार का अपराध रोकने के लिए कोई कारगर योजना तक नहीं है। इनका बस एक ही काम रह गया है योजनाओं का नाम बदलो, योजनाओं को बंद कर आमजन के बीच में झूठ फैला दो, देश एवं प्रदेश की जनता समझ चुकी है। इस दौरान उपप्रधान चम्मन सिंह गुर्जर, ब्लॉक अध्यक्ष राम रतन सैनी, कार्यकारी अध्यक्ष रामधन सैनी, सेवा दल पूर्व जिला अध्यक्ष कैलाश गोठवाल, एनएसयूआई जिला अध्यक्ष विजेंद्र सिंह गुर्जर, प्रदेश सचिव विजेंद्र सिंह डोंड, जे.पी. टोरडा, रामधन कानपुरा, यूथ अध्यक्ष अश्वथ केशव अवाना, उपाध्यक्ष मौनु पचवारा, केशव जायसवाल, इकाई अध्यक्ष रंजाल सैनी, एनएसयूआई जिला महासचिव रोहिताश बंसीवाल, नरेश जोनवाल, प्रधान बीना देवी बैरवा, रुक्मिणी देवी गुप्ता, राजेश देवी मीना शर्मा सहित अनेक कांग्रेस कार्यकर्ता एवं ग्रामीणजन मौजूद रहे।

कांग्रेस कमेटी डीग के जिलाध्यक्ष ने मनरेगा बचाओ जन-आन्दोलन संग्राम में किया संवाद

डीग। कांग्रेस कमेटी डीग के जिलाध्यक्ष राजीव चौधरी के नेतृत्व में योग्य मतदाताओं से मतदाता सूचीयों में नाम जुड़वाने और अपना नाम सही निरूपण करने के आवाहन में तथा मनरेगा बचाओ जन आन्दोलन कार्यक्रम में आज ग्राम पंचायत सेंट, ग्राम पंचायत तम्पेर, ग्राम पंचायत कासौट व ग्राम पंचायत करौर में चोपाल-नुककड सभायें आयोजित की गईं। ग्रामवासियों को भारत के संविधान में मतदान के अधिकार के बारे में विस्तृत रूप से बताया और मतदाता की शक्ति से अंगत कराया कि सामूहिक होकर और एक मद बनाकर यदि वह ठान लें तो वह रंक को राजा और राजा को रंक बना सकते हैं।

चोपाल और नुककड सभा में बताया कि मनरेगा एक योजना नहीं अतिवृत्त प्रामोण अर्थव्यवस्था की एक जीवन्तरेखा है। महात्मा गांधी ग्रामीण रोजगार गारंटी अधिनियम यूपीए सरकार ने 2005 में लागू किया था यह एक अधिकार-आधारित कानून है जोकि प्रत्येक ग्रामीण को मजदूरी रोजगार की मांग का वैधानिक अधिकार देता है, जोकि अब यह योजना बनकर यह जायेगी। राज्य सरकार 15 दिन के



ग्राम पंचायत सेंट में चोपाल-नुककड सभा आयोजित की गई।

भीतर रोजगार उपलब्ध कराने के लिए बाध्य है अन्याय बेरोजगारी भत्ता देना होता है। यही वैधानिक गारंटी मनरेगा की मूल और परिभाषित विशेषता है। सोनिया गांधी की आत्मा ग्रामीण के काम के अधिकार में बसती है यह करीबन 5-6 करोड़ ग्रामीण परिवारों को रोजगार उपलब्धकरवाता है ग्रामीणों को शहर की ओर पलायन नहीं होने में सशक्त भूमिका निभाता है इसमें भूगतान सीधा बैंक अथवा पोस्ट ऑफिसों से मजदूरी के खातों में जाता है। महिलाओं की हिस्सेदारी करीबन 60 प्रतिशत करने जा रही है इसे राज्य सरकारें बहन करने में अक्षम साबित होगी क्योंकि उनको वित्तीय शक्ति ठीक नहीं है। राजस्थान सरकार पर 7.265 करोड़

रुपये का लोन है राजस्थान सरकार देनदारियों, युक्तियों के भूगतान, वृद्ध अवस्था पेंशन का भुगतान तो कर नहीं पा रही है फिर मनरेगा का भार कैसे सहन करेगी यह तो अंतत बंद होने पर कगार पर आ जायेगी।

केन्द्रीय सरकार का राजस्व जीएसटी व अन्य करों से दिनों दिन बढ़ रहा है आज भी राजस्थान सरकार को केन्द्र सरकार पर हजारों करोड़ मनरेगा का पैसा बकाया चल रहा है और मनरेगा को नया काल में ग्रामीण आजीविका सुरक्षा की रीढ़ साबित हुआ है। इसमें 100 दिन के रोजगार की गारंटी होती थी तो ग्रामीण का करीबन 50 प्रतिशत बेकार/खाली समय का उपयोग सुनिश्चित हो जाता था।

बिम्ब प्रतिष्ठा महामहोत्सव एवं लोकार्पण समारोह में उमड़ा जनसैलाब

निवाड़ी। सकल दिगम्बर जैन समाज के तत्वावधान में आयोजित दो दिवसीय आयोजन कार्यक्रम का लाइव प्रदर्शन होगा तथा कार्यक्रम के दौरान माननीय मुख्यमंत्री द्वारा लाभार्थी किसानों से संवाद भी किया जावेगा।

कार्यक्रम के तहत प्रथमाचार्य शांति सागर महाराज के आचार्य पद प्रतिष्ठान एवं शताब्दी महोत्सव के अंतर्गत बालक बालिकाओं द्वारा नसियां मंदिुर में सांस्कृतिक कार्यक्रमों की प्रस्तुतियां दीं। कार्यक्रम के मुख्य अतिथि लाडू देवी, गोपाल लाल, शंभू कठमाण, अविनाश जैन व ऋषभ जैन कठमाण ने विभिन्न उद्घाटन करते हुए आचार्य के चित्र के समक्ष दीप प्रज्वलन किया




जैन समाज के तत्वावधान में आयोजित कलाशरोहण एवं आचार्य शांतिसागर स्मारक का लोकार्पण समारोह आयोजित किया।

गया। इसके बाद पाठशाला के बच्चों द्वारा मंगलार्चन किया। उन्होंने बताया कि नाटक के मंचन में आचार्य शांति सागर महाराज की जीवनी बच्चों द्वारा संगीतमय रूप से दर्शाया गया। जिसमें एक पथिक की यात्रा सिद्धलत को आ का मंचन किया गया। कार्यक्रम में मीनाक्षी भाणजा, जिनशा जैन, आध्या जैन, भक्ति जैन, अर्धम जैन, आरना जैन सहित कई

बच्चों ने भाग लिया। इस दौरान शिखर पर कलाशरोहण करने का सौभाग्य लोकेश कुमार झिराणा परिवार को मिला। इस दौरान स्मारक स्थल पर समाज द्वारा पुष्प वर्षा की गई। इसी प्रकार नवीन स्मारक का लोकार्पण करने का सौभाग्य पदमचंद्र व विष्णु कुमार ललवाड़ी को मिला। प्रवक्ता राजेश संघी ने बताया कि कार्यक्रम स्थल पर आचार्य वर्धमान

सार-समाचार

एडीएम ओमप्रकाश सहारण ने देखी गणतंत्र दिवस की तैयारियां



कोटपुतली। अतिरिक्त जिला कलेक्टर ओमप्रकाश सहारण ने बुधवार को राजकीय एलबीएस महाविद्यालय कोटपुतली के खेल मैदान में गणतंत्र दिवस की तैयारियों का जायजा लेकर आवश्यक निर्देश प्रदान किए। एडीएम सहारण ने परेड का संचालन देखा एवं खेल बाउंड्री व मैदान सफाई के संबंध में नगर परिषद आयुक्त को मौके पर ही निर्देश प्रदान किए। उन्होंने परेड कर रहे प्रतिभागियों के लिए पेयजल की उचित व्यवस्था सहित मैदान पर धूल ना उड़े, इसके लिए पानी छिड़काव करने के निर्देश दिए। उन्होंने संबंधित अधिकारियों को समयबद्ध तैयारियां सुनिश्चित करने को कहा साथ ही आगंतुकों हेतु बैठक व्यवस्था, मंच, झंडारोहण, पीटी, परेड, सांस्कृतिक कार्यक्रमों के संबंध में चल रही तैयारियों की जानकारी लेकर आवश्यक निर्देश प्रदान किए।

कर्तव्य बोध दिवस मनाया

कोटपुतली। यहां के राजकीय एलबीएस पी जी महाविद्यालय में बुधवार को अखिल भारतीय राष्ट्रीय शैक्षिक महासंघ, राजस्थान (उच्च शिक्षा) महाविद्यालय ईकाई द्वारा कर्तव्य बोध दिवस मनाया गया। कार्यक्रम का शुभारंभ अतिथियों द्वारा मां सरस्वती, स्वामी विवेकानंद, नेताजी सुभाष चन्द्र बोस, भारत माता के चित्र पर माल्यार्पण कर द्वीप प्रज्वलित कर किया गया। कार्यक्रम के मुख्य अतिथि सेवानिवृत्त जिला शिक्षा अधिकारी एवं एबीआरएसएम के संरक्षक उमराव लाल वर्मा ने कहा कि शिक्षक ही विद्यार्थियों में संस्कार तथा नैतिक मूल्यों को प्रतिष्ठापित करता है। राष्ट्र निर्माण में शिक्षक का स्थान सर्वोपरि है। माता पिता के बाद विद्यार्थियों के जीवन में शिक्षक की भूमिका अहम होती है। शिक्षक ही समाज और राष्ट्र को आगे लेकर जाता है। हमें स्वामी विवेकानंद एवं नेताजी सुभाष चन्द्र बोस के जीवन से शिक्षा लेनी चाहिए। शिक्षक जब विद्यार्थियों को संस्कारित करता है तो समाज से कदाचार, दुराचार, भ्रष्टाचार और व्यभिचार दूर हो सकता है। जब हम अपने कर्तव्य की पहचान करेंगे तभी राष्ट्र निर्माण कर पाएंगे। कार्यक्रम की अध्यक्षता प्राचार्य डॉ. आर. के. सिंह ने की। सिंह ने कहा कि हमें सैद्धांतिक शिक्षा के साथ व्यावहारिक पक्ष पर ध्यान देना होगा। शिक्षक ही राष्ट्र का निर्माता होता है, हमें अपने कर्तव्य के बोध को सदैव स्मरण करते हुए विद्यार्थियों को शिक्षित करना होगा। संचालन डॉ. सत्यवीर सिंह ने तथा धन्यवाद ज्ञापन डॉ. देशराज यादव ने किया। इस दौरान महाविद्यालय के संकाय सदस्य उपस्थित रहे।

महायज्ञ की तैयारियों पर मंथन

फुलेरा। हिंदू सम्मेलन समरसा महायज्ञ समिति की एक महत्वपूर्ण बैठक बुधवार को श्रीमिश्रेश्वर मंदिर, मिश्र कालोनी में आयोजित की गई। बैठक में आगामी 1 फरवरी को आयोजित होने वाली कल्याण यात्रा एवं महायज्ञ की तैयारियों को लेकर विस्तार से विचार-विमर्श किया गया। बैठक में गिण्य लिया गया कि यात्रा में 8 मिश्र कालोनी से यात्र के लिए 31 जोड़े व कल्याण यात्रा के लिए 31 महिलाओं की सूची तैयार करके का लक्ष्य निर्धारित किया गया। यह शिवमंदीरी संजु प्रजापत, सुमन शर्मा, यतेंद्र झांकडा, मनफूली देवी एवं गजेंद्र सिंह शेखावत को सौंपी गई। साथ ही यह भी तय किया गया कि 23 जनवरी से एक केंद्रीय टोली प्रत्येक वार्ड में जाकर संपर्क करेगी और निर्धारित लक्ष्य के अनुसार तैयारी सुनिश्चित करेगी। बैठक की अध्यक्षता प्रकाशचंद्र ऋषि ने की। इस अवसर पर गिरधारीसिंह शेखावत, नंदकिशोर शर्मा, प्रभुदयाल कुमावत, किशोर खारडिया, जोरवारसिंह शेखावत, गणेशनारायण शर्मा, राहुल वर्मा, दिनेश वर्मा, सत्यनारायण शर्मा, मंजु प्रजापत, सुमन देवी, मलफूली देवी, संतार देवी, रुपनारायण शर्मा सहित बड़ी संख्या में समिति सदस्य एवं श्रद्धालु उपस्थित रहे।

शक्तिपीठ रामबाड़ी बालाजी पर लगाया छप्पन भोग

बौली -बामनवास। सर्वसिद्ध शक्तिपीठ रामबाड़ी बालाजी पर फूल बंगला झांकी सजाकर 56 भोग प्रसादी की महा आरती उतारी गई। शक्तिपीठ रामबाड़ी बालाजी बौली के प्रांगण में 21 जनवरी बुधवार को प्रातः काल सिंदूर चोला के बाद फूल बंगले की आकर्षक झांकी सजाई गई एवं विभिन्न प्रकार के 56 व्यंजनों की सजाकर दोपहर करीब 12:45 पर प्रसादी की महा आरती उतारी गई, इसके बाद नगर के श्रद्धालुओं को प्रसादी वितरण की गई नियमित श्रद्धालु नवल किशोर सोनी द्वारा आयोजित धार्मिक आयोजन में अनेको श्रद्धालुओं ने शाम को पंजात प्रसादी भी ग्रहण की।

दो फरार अपराधी गिरफ्तार

भरतपुर। शहर में अपराधियों के खिलाफ चलाए जा रहे विशेष अभियान के तहत पुलिस को बड़ी सफलता मिली है। जिला पुलिस अधीक्षक दिगंत आनन्द के निर्देशन में कारवाई करते हुए पुलिस ने महिला सहित दो फरार अपराधियों को गिरफ्तार कर न्यायालय में पेश किया, जहाँ से दोनों को जेल भेज दिया गया। जिला पुलिस अधीक्षक दिगंत आनन्द के दिशा-निर्देशन में भरतपुर शहर में अपराधियों की धरपकड़ के लिए विशेष अभियान चलाया जा रहा है। अतिरिक्त पुलिस अधीक्षक मुख्यालय धर्मेन्द्र यादव एवं सहायक पुलिस अधीक्षक वृत्त शहर भरतपुर पंकज यादव के निकटतम पर्यवेक्षण में थाना कोतवाली भरतपुर पुलिस ने कारवाई को अंजाम दिया। थानाधिकारी मन जितेंद्र गंगवाना पुलिस निरीक्षक के नेतृत्व में सहायक पुलिस निरीक्षक नवल, चन्द्रशेखर एवं प्रवीण कुमार की टीम ने दो फरार अभियुक्तों को गिरफ्तार किया।

'ग्राम उत्थान शिविर' आज

अलवर। जिला कलेक्टर डॉ. आर्तिका शुक्ला ने बताया कि 22 जनवरी को दोपहर 12 बजे से प्रताप ऑडिटोरियम में ग्राम -2026 (ग्लोबल राजस्थान एग्रीक्रेट मीट-2026) के अंतर्गत 'ग्राम उत्थान शिविर' का जिला स्तरीय कार्यक्रम आयोजित होगा, जिसमें मुख्यमंत्री भजनलाल शर्मा सिरोंही में आयोजित राज्य स्तरीय कार्यक्रम से वरुचली जुड़कर लाभार्थियों से संवाद करेंगे। कार्यक्रम के क्रियान्वयन एवं संचालन हेतु अतिरिक्त जिला कलेक्टर शहर के पर्यवेक्षण में उप रजिस्ट्रार सहकारिता विभाग एवं प्रबंध निदेशक केंद्रीय सहकारी बैंक लिमिटेड अलवर को नोडल अधिकारी तथा संयुक्त निदेशक कृषि विस्तार को सह नोडल अधिकारी नियुक्त किया गया है।

अवैध तलवार के साथ युवक गिरफ्तार टोंका। निवाड़ी थाना पुलिस ने अवैध हथियारों के खिलाफ कार्यवाही करते हुए एक युवक को गिरफ्तार किया है। युवक निवाड़ी हाउसिंग बोर्ड क्षेत्र में बिना लाइसेंस लोहे की तलवार लेकर घूम रहा था। पुलिस ने आरोपी के कब्जे से तलवार जब्त कर आर्म एक्ट के तहत मामला दर्ज किया है। थानाधिकारी घासीराम ने बताया निवाड़ी पुलिस की टीम के दौरान गश्त निवाड़ी शहर स्थित हाउसिंग बोर्ड क्षेत्र के पार्क की दीवार के पास एक युवक को संदिग्ध अवस्था में घूमता नजर आया, बाद में पृथक्ताह के दौरान पुलिस ने युवक के चबूतरे पर उसकी तलाशी करने पर उसके पास से बिना लाइसेंस की लोहे की तलवार बरामद हुई। पुलिस ने आरोपी संजय मीणा निवाड़ी निवाड़ी को गिरफ्तार कर उसके खिलाफ आर्म एक्ट में प्रमाण दर्ज कर अनुसंधान प्रारम्भ किया।

जागरूकता कार्यक्रम आयोजित

टोंका। जिला बाल संरक्षण इकाई, बाल अधिकारिता विभाग एवं सिकोइडिकोइन संस्था के माध्यम से बाल विवाह मुक्त भारत अभियान के 100 दिवसीय कार्यक्रम के अंतर्गत आज पीएम श्री राजकीय उच्च माध्यमिक विद्यालय कोठी नातमा, टोंक में अध्यक्षनरत बालकों के साथ बाल विवाह जागरूकता कार्यक्रम आयोजित किया गया। बाल अधिकारिता विभाग के सहायक निदेशक नवल खान ने बताया कि अध्ययनरत बालकों को बाल विवाह प्रतिषेध अधिनियम के मुख्य प्रावधानों जैसे विवाह की वैधानिक आयु, बाल विवाह की भयावहता, बाल विवाह से होने वाले दुष्परिणाम, शिकायत कैसे और कहाँ करे इस बारे में जानकारी दी।